

# ኢትዮጵያ፡ የእግዚአብሔር መንግሥት አገልግሎት።

## Ethiopia: The Kingdom of God Services

ኢትዮጵያ፡ የእግዚአብሔር መንግሥት መኾኗን፤ ኢትዮጵያውያንም፡ የቅዱሱ ኪዳን ሕዝብ መኾናቸውን ለማስረዳት፤ የ“ኢትዮጵያ” እና “የኢትዮጵያውያን” የኾነውንም ኹሉ ለመጠበቅና ለማሳወቅ።  
To reveal the truth about Ethiopia's entity as the Kingdom of God and Ethiopians' identity as the People of the Holy Covenant with God; and so, to safeguard and promote all that pertains to Ethiopia and Ethiopians.

ታኅሣሥ 06 ቀን፥ 09) (9 ዓ.ም.

በኢትዮጵያ ኦርቶዶክስ ተዋሕዶ ቤተ ክርስቲያን  
ለማኅበረ ሰላም ኢትዮጵያውያን ወጣቶች ማኅበር፤  
መልእክት ሣጥን ቁጥር 1ሺ4፤  
ፎልስ ቸርች፥ ቪርጂንያ " 2ሺ\$2።

በፈጣሪያችንና በአምላካችን፥ በአባታችንና በመድኃኒታችን፥ በንጉሠ ነገሥታችንና በሊቀ ካህናታችን ኢየሱስ ክርስቶስ ስም፥ እንዲሁም፡ በእመቤታችንና በአገራችን፥ በሃይማኖታችንና በመቅደሳችን፥ በእናታችንና በንግሥታችን ድንግል ማርያም ስም፡ ኢትዮጵያዊ ሰላምታችንን እናቀርብላችኋለን።

የኢትዮጵያ ኦርቶዶክስ ተዋሕዶ ቤተ ክርስቲያንን፡ “ቀኖናዎንና (Dogma)ዎን የማይጠብቁ፡ ማለትም፡ በሥርዓቷና በትምህርቷ የማይኖሩ፥ በሲኖዶሷም የማይመሩ፡ በስሟ መጠቀም አይችሉም!” በማለት ያዘጋጃችሁትን የምርምርና የጥናት ጽሑፍ በማያያዝ፡ ጉዳዩ ለሚመለከታቸው ኹሉ ስታሠራጩ፡ ለእኛም የላካችሁልን ቅጂ ደርሶናል። እግዚአብሔር ይስጥልን።

አስፈላጊ ከኾነና ለጠየቅነው መልስ ካገኘን፡ ወደፊት በስፋትና በጥልቀት እስክንጽፍላችሁ ድረስ፡ ለጊዜው ልናሳውቃችሁ የሚገቡን፡ አንዳንድ ቁም ነገሮች አሉ፤ እነዚህም፡-

1ኛ. በኢትዮጵያዊነት የቅንዓት ስሜት ተነሣሥታችሁ የምታካኪዱትን ተግባር እናደንቃለን። ይኹን እንጂ፡ ቅንዓታችሁ፡ እናንተም ከጠቀሳችሁትና ለጌታችን ኢየሱስ ክርስቶስ ከተሰጠው፡ “እስመ ቅንዓተ ቤትከ በልዐኒ” “ስለቤትህ፡ የተሰማችኝ ቅንዓት አቃጠለችኝ!” ከሚለው ቅንዓት ጋር የተመሳሰለ እንጂ፡ ተቃራኒው ዓይነት እንዳይኾን መጠንቀቅ እንዳለባችሁ ልናስጠነቅቃችሁ እንወድዳለን፤ ምክንያቱም፡ በሌሎቹ፡ የተለያዩ የዓለም እምነቶች ዘንድ ኹሉ፡ የየሃይማኖታቸው “ቅንዓት አለን!” የሚሉ፡ “ቀናተኞች” ስላሉ ነው። አዎን! የእናንተ ቅንዓት ግን፡ በእግዚአብሔር እውነትና በእርሷ እውቀት ላይ የተመሠረተ፥ ወይም፡ ከዚያ የመነጨ፡ የመንፈስ ቅዱስ መኾን አለበት፤ አለዚያ፡ ቅንዓታችሁ፡ የባዕዱ ዓይነት ይኾንና፡ ከከንቱነት አያመልጥም።

2...

---

መልእ. ሣ. ቁ. 8)02፤ ስልክ ቁ. 06-08-\* 5፤ " --\* 5፤ አዲስ አበባ፤ ኢትዮጵያ።  
P. O. Box 812, Tel. Nos. 4-16-18-85; 3-20-00-85, Addis Abeba, Ethiopia.  
P.O.Box 43262, Washington, DC 20010-9262 U.S.A.  
Tel. (301) 587-8074 ~ Fax: 301-587-1971 ~ E-mail: ekogyesus@aol.com  
Website: [www.ethkogserv.org](http://www.ethkogserv.org)

2ኛ. “ሲኖዶስ ነን!” በሚሉት ወገኖች ላይ፡ የአንዱ ደጋፊ፥ የሌላውም ተቃዋሚ ኾናችሁ፡ ይህን የመሰለውን ጽሑፍ ለማሠራጨት ከመወሰናችሁ በፊት፡ በምርምራችሁና በጥናታችሁ ረገድ፡ አስቀድማችሁ፡ እስከምን ድረስ ነው፡ ጥንቃቄና ጥረት ያደረጋችሁት? ወይስ፡ ይህን የመሰለውን ውሳኔ የሰጣችሁት፡ እንዲያው ዝም ብላችሁ፡ በደፈናው ነው? ለምሳሌ፡ የማስጠንቀቂያችሁ ዓላማና የፍርዳችሁ ሚዛን ኾኖ፡ እንዲጠበቅ ያሳስባችሁት፡ የኢትዮጵያ ኦርቶዶክስ ተዋሕዶ ቤተ ክርስቲያን፡ የ“ቀኖናዎና የDogmaዎ ሃይማኖታዊ አቋም፡ ምን እንደኾነና ከየት እንደተገኘ፥ በእነዚህ “ሲኖዶሶች” ሳይቀር፡ ስንቱ እንደተጠበቀና ስንቱ እንደተጣሰ፡ ያጠናችሁት፡ እስከምን ድረስ ነው? በአኹኑ ጊዜስ፡ ይህን የመሰለው፡ ታላቅ መከራና ፍጅት እየደረሰ ያለው፡ ለምን እንደኾነ፡ ተመራምራችሁ ደርሳችሁብታል? በአጠቃላይ፡ ጥናታችሁና ምርምራችሁ፡ “ጥልቀትና ብቅግት አለው!” ብላችሁ ታምናላችሁ? ከጽሑፋችሁ፡ ይህን፡ ለማረጋገጥ አልቻልንም።

ወይም ደግሞ፡ ይህን ጽሑፋችሁን፡ ለእኛ በአድራሻችን ስትልኩ፡ ስለአገልግሎታችን የኢትዮጵያዊነት ሃይማኖት አቋም፡ የተረዳችሁት ነገር ነበርን? ካለስ፡ ይህንኑ ጽሑፋችሁን፡ የላካችሁልን፡ በምን መልክ ነው? የእኛን አቋም አውቃችሁ ነው? ወይስ፡ ሳታውቁ? አውቃችሁ ከኾነ፡ ይህን ስታረጋግጡልን፡ የምንሰጣችሁ ተገቢ ማብራሪያ ይኖረናልና፡ መልሳችሁን እንጠብቃለን። የላካችሁልን፡ ሳታውቁ ከኾነ ግን፡ በቅድሚያ፡ [www.ethkogserv.org](http://www.ethkogserv.org) ወደሚለው፡ ወደአገልግሎታችን የላከው አድራሻ ኼዳችሁ፡ ጽሑፎቻችንንና ዕትሞቻችንን፥ መጻሕፍቶቻችንንም በማንበብ፡ ጠቅላላ አቋማችንን፡ አስቀድማችሁ እንድትረዱልን እናሳስባለን። ይህን በማድረጋችሁ፡ እየራሳችሁን ብቻ ሳይኾን፡ ማሳበራችሁንና አባሎቻችሁን ጭምር፡ ከተሳሳተ እውቀትና ከሐሰት እምነት ታድናላችሁ፤ ለፍጹሟ እውቀትና ለእውነተኛ ሃይማኖትም ታበቋቸዋላችሁ።

3ኛ. እናንተ፡ በመልእክታችሁ ውስጥ፡ እውቅና የሰጣችኋቸውን፡ በኢትዮጵያ ውስጥ ኾነ፡ ከኢትዮጵያ ውጭ ያሉትን፡ እየራሳቸውን “ሲኖዶስ” ብለው የሚጠሩትን የቤተ ክህነት ወገኖች፡ እኛ፡ በ“ኢትዮጵያ፡ የእግዚአብሔር መንግሥት አገልግሎት” ውስጥ ያለን ኢትዮጵያውያንና ኢትዮጵያውያት አገልጋዮች፡ አናውቃቸውም፤ አንቀበላቸውምም፤ ምክንያቱም፡ በፍጹም ታማኝነት እንዲያገለግሏቸው፡ እያንዳንዳቸውና ኹሉም የ“ሲኖዶሶቹ” አባሎች፡ ቃል ኪዳን ገብተውላቸው፡ ሥልጣኑን የተቀበሏቸውን፡ አምላካቸውንና አባታቸውን፥ ሊቀ ካህናታቸውንና ንጉሠ ነገሥታቸውን፡ ኢየሱስ ክርስቶስን፥ እንዲሁም፡ ሃይማኖታቸውንና ንግሥታቸውን፥ እናታቸውንና አገራቸውን ድንግል ማርያምን ክደውና በእነርሱ ላይ ዐምፀው፥ በአምልኮም አመንዝረው፡ ሰዎችንና የሰዎች የኾኑትን፥ በእነዚያም አማካይነት፡ የዲያብሎስ የኾኑትን የአገዛዝ ኃይላት፡ በይፋ የሚያገለግሉ ስለኾኑ ነው።

4ኛ. እንደባቢሎን ግንብ ጊዜ፡ ዛሬ፡ በኢትዮጵያውያን መካከል መግባባት ጠፍቶ፡ በጽኑ ጥላቻና ክፋት፡ እርስ በርሳቸው እያካኹዱት ያለው የቂም በቀል ፍጅት፡ በላያቸው ላይ መውረዱ ከቀጠለው ቀጣና መቅሠፍት ጋር ተደራርቦ፡ እጅግ አሳዛኝና አሠቃቂ ለኾነው የመከራ ህልውና የዳረጋቸው፡ ጠንቁ፡ ምን እንደኾነ አውቃችኋል? ይኸው፡ የሲኖዶሶቹን የመሰለው፡ የዘመኑ የኢትዮጵያ ትውልድ፡ በቅዱሱ ኪዳን ተዋሕዶ ሃይማኖቱ ላይ፡ ከአምልኮ ባዕድ ጋር አያይዞ፡ ሲፈጽም በኖረውና አኹንም እየጨመረ በሚታየው፡ ከሀደቱና ዓመፁ፥ አመንዝራኑም ምክንያት መኾኑን አውቃችሁታልን?

5ኛ. የኢትዮጵያ ቤተ ክርስቲያን፡ የገሰፋ(9 ዓመታት ዕድሜ ያላት በመኾኗ፡ ከኹሉም፡ የዓለም አብያተ ክርስቲያናት በልጣ፡ የላቀችና የቆየች፡ ቀዳማዊትና ጥንታዊት መኾኗን ታውቃላችሁ? እነዚህ “ሲኖዶሶች” ግን፡ እንዲህ ያለችውን ቤተ ክርስቲያን፡ ይህን እውነተኛ ማንነቷን ለውጠው፡ በአንድ ወገን፡ “የምንመራት እኛ ነን!” እያሉ፡ ያለይሉኝታ፡ በማናለብኝነት ይራኩቱባታል፤ ግብፃውያን ደግሞ፡ “ከክርስቶስ ልደት በኋላ፡ በ4ኛው ምዕት ዓመት ያቋቋምናት እኛ ስለኾንን፡ የእኛ ናት!” ብለው ይኩራሩባታል።

እርሷም፡ ይህን የሐሰት ይትበሃል፡ እኒህን በመሰሉት፡ በራስዋ ልጆች አስገዳጅነት፡ አምና በመቀበል፡ “አርቶዶክሳዊት” የሚለውን፡ የሌሎችን ቅጽል አጽድቃና አንግባ እንድትኖር በመደረግ፡ በዚህ፡ ባዕድ ቃል ምክንያት፡ ኢትዮጵያዊት መኾኗ ቀርቶ፡ “የግብፃውያን ቅኚና ተገዢ” መኾኗን፣ ቀዳማዊት መኾኗ ቀርቶ፡ “ደኃራዊት” መኾኗን አውቃችሁታልን? ይልቁንም፡ የኢትዮጵያ ቤተ ክርስቲያን፡ “አሐቲ” (አንዲት) ስለኾነች፡ መለያ ስም አያስፈልጋትም እንጂ፡ ቢያስፈልጋት እንኳ፡ “ተዋሕዶ” የሚለው የራስዋ ቃል በበቃት ነበር፤ ነገር ግን፡ ዛሬ፡ በኢትዮጵያ እንዳሉትና እየራሳቸውን፡ “የኢትዮጵያ ካቶሊካዊት ቤተ ክርስቲያን”፣ ወይም፡ “የኢትዮጵያ ወንጌላዊት ቤተ ክርስቲያን” ብለው እንደሚጠሩት ባዕዳን ድርጅቶች፡ እርሷም፡ እነሆ፡ “የኢትዮጵያ አርቶዶክሳዊት ቤተ ክርስቲያን” ተብላ ስለተጠራች፡ በኢትዮጵያ፡ የግብፅ ቤተ ክርስቲያን እንደኾነች ተቆጥራ እንድትኖር መገደዷን አውቃችሁታልን?

6ኛ. የእግዚአብሔር እውነት ግን፡ አዎን! ስለዚህ ርእሰ ነገር፡ በብርሃንና በገሃድ የምታሳውቀው እውነታ፡ ከዚህ ሐሰት፡ ፍጹም የተለየ ነው፤ ይኸውም፡ የኢትዮጵያ ቤተ ክህነት፡ እግዚአብሔር፡ ከአዳምና ሔዋን ጀምሮ፡ በኢትዮጵያ ምድር ላይ በመሠረታት መንግሥቱ ሥር፡ ከሦስቱ የአገልግሎት ዘርፎች መካከል፡ ማለትም፡ ከቤተ ሕዝቡና ከቤተ ምልክናው ጋር አንደኛዋ ዘርፍ ኾና እንድትሠራ የተቋቋመች መኾኗ ነው። ይህን ታውቁ ኖርዋልን? ከዚህ የተነሣ፡ የ7ሺ4) (9 ዓመታት ዕድሜ ባላት፡ በኢትዮጵያ የእግዚአብሔር መንግሥት ዘንድ፡ ቤተ ሕዝቡ፡ በሰውነት አካል እንዳለችው፡ እንደነፍስ፣ ቤተ ምልክናውም፡ እንደሥጋ፣ ቤተ ክህነት ደግሞ፡ እንደመንፈስ፡ ተዋሕዶው፡ የአገሪቱንና የሕዝቡን የአስተዳደር አቋም በመጠበቅ፡ የአገልግሎት ግዳጃቸውን በሥርዓት ሲያካሄዱ መኖራቸውን፣ ዛሬም፡ በመለኮታዊው መንገድ እያካሄዱ ያሉ፣ ወደፊትም፡ የሚያካሄዱ መኾናቸውን ታውቃላችሁ?

7ኛ. ባዕዳኑ ፈረንጆች “"Church and State" ማለትም፡ “ቤተ ክህነትና ቤተ መንግሥት” የተለያዩና የተነጣጠሉ ናቸው!” የሚሉበት፡ ዲያብሎሳዊ ባህሳቸው፡ ኢትዮጵያ፡ ከእግዚአብሔር ያገኘችውንና ከላይ የተጠቀሰውን ሥርዓተ መንግሥት የሚጸረር በመኾኑ፡ እውነተኛቹ ኢትዮጵያውያን፡ የማይቀበሉት መኾናቸውን አታውቁምን? ለመኾኑ፡ በሰውነት አካል ውስጥ፡ ያሉት፡ ነፍስና ሥጋ ከተለያዩ፡ ያ ሰብአዊ ፍጡር፡ በምድራዊ ህልውናው ሊቀጥል ከቶ ይቻለዋልን? አይቻለውም። ወይስ፡ ያ፡ አንዱ ሰው፡ ለኹለት ተከፍሎ፡ ይኼው፡ እነርሱ ሲኾኑና ሲያደርጉ እንደሚታዩት፡ የእግዚአብሔርንና የዲያብሎስን የተለያዩ ፈቃዳት፡ በአንድነት ሊፈጽም ከቶ ይቻለዋልን? አይቻለውም፤ ጌታችን ኢየሱስ ክርስቶስ፡ “ኢይክል አሐዱ ገብር፡ ለክልኤ አጋእዝት ተቀንቶ፤ ...ኢትክሉኬ ተቀንቶ ለእግዚአብሔር ወለንዋይ።” “አንድ አገልጋይ፡ ለኹለት ጌቶች መገዛት አይቻለውም፤ ...እናንተም፡ ለእግዚአብሔርና ለገንዘብ መገዛት አትችሉም።” እንዳለው። (ማቴ. 6፥ " 4።)

8ኛ. ከእግዚአብሔር ባገኘነው፡ በዚህ ሥርዓተ መንግሥታችን መሠረት፡ እያንዳንዱ ኢትዮጵያዊ፡ ወንድም ኾነ ሴቷ፡ በኢትዮጵያዊው መልክ ጸዴቅ ቃል ኪዳን ምክንያት፡ በመንፈስ ቅዱስ፡ ከእግዚአብሔር በተወለደበት ልጅነቱ፡ የቤተ ሕዝቡ፣ የቤተ ምልክናውና የቤተ ክህነቱ ባለቤት መኾኑን ታውቃላችሁ? በእነዚህ፡ ሦስት የአገልግሎት ቤቶችም ውስጥ፡ አባሎችን፡ ለአገልግሎት፡ ለመምረጥም ኾነ ራሱም፡ ለመመረጥ፡ ሙሉ መብትና ሥልጣን እንዳለው አታውቁምን?

9ኛ. ለዚህ ኹሉ ጠንቀኛ ችግር መፍትሔው፡ ወደእውነተኛዬቱ የኢትዮጵያ ሥርዓተ መንግሥት፡ በፍጹም ንስሐ መመለስ ብቻ መኾኑንስ አውቃችሁታልን?

0ኛ. ከዚህ በላይ በመጠኑ የተዘረዘሩትን እውነታዎች የማታውቋቸው ከኾናችሁ፡ አያሌ መረጃዎች ተከማችተውበት ወደሚገኘው፡ የአገልግሎታችን የጎዋ ሰሌዳና አውታር ወደኾነው፡ [www.ethkogserv.org](http://www.ethkogserv.org) እንድታመሩ፡ እንደገና እንጋብዛችኋለን።

01ኛ. እናንተ፡ የዚህ ማኅበራችሁ መሥራቾችና አባሎች ወጣቶች፡ በእውነት፡ መንፈሳዊዎቻችን ከኾናችሁ፡ ያውም የመንፈስ ቅዱስ ወገኖች ከኾናችሁ፡ በኢትዮጵያ ውስጥም ኾነ፡ ከኢትዮጵያ ውጪ፡ ተንሠራፍቶ ካለው፡ የኢየሱስ ክርስቶስና የድንግል ማርያም ተቃዋሚ ከኾነው፡ ከዲያብሎስና ሥፍር ቁጥር ከሌላቸው፡ ከአገልጋዮቹ ሠራዊት አሉባልታና ሐሜት፡ እየራሳችሁን ጠብቃችሁና ይህን ተጻራሪ ኃይል ተቋቁማችሁ፡ የእግዚአብሔርን እውነት ለማወቅ፡ ደፋርችና ጀግኖች ልትኾኑ ይገባችኋል። በኢትዮጵያ ውስጥም ኾነ፡ ከኢትዮጵያ ውጪ፡ የክህነት፡ ወይም፡ የምልክናነት (የpolitical)፡ ወይም፡ የሕዝባዊነት (የምእመንነት) ለምድ ለብሰው፡ “እንምራችሁ! እንግዛችሁ!” የሚሉትን ተኩሳዎች፡ ዝም ብላችሁ፡ ባላዋቂነት ልትከተሏቸው፡ ልትፈሩዋቸውም አይገባም፤ ልታስወግዱትና ልትጸዩት የሚገባችሁ፡ የእነርሱ የኾነውን፡ ክፉውን እንጂ፡ የእግዚአብሔር የኾነውን መልካሙን አይደለም።

02ኛ. ስለዚህ፡ ለኢትዮጵያዊነት ተዋሕዶ ሃይማኖታችሁ፡ እንዲህ በቅንዓት ተነሣሥታችሁ የምትፈጽሙት ገድል፡ በፍጹሟ የመንፈስ ቅዱስ እውቀት የደረጃ ሊኾን ስለሚገባ፡ ወደጎዋ ሰሌዳችንና አውታራችን ኼዳችሁ ለመክፈትና ለመጎብኘት፡ በዚያም ውስጥ የእግዚአብሔርን እውነት ለማግኘት፡ ልባዊ ጥረት ከማድረግ፡ ወደኋላ እንዳትሉ፡ የምትፈሩና የምታመነቱም እንዳትኾኑ፡ መጠንቀቅ አለባችሁ! በእግዚአብሔር መታመንና እግዚአብሔርን ማገልገል፡ እንደተራ ነገር ሊታይና ሊያዝ የሚገባ አይደለም፤ በፍጹሟ የመንፈስ ቅዱስ እውቀት ላይ ተመሥርቶና በመንፈስ ቅዱስ እውነተኛ አምልኮ ላይ ቆሞ፡ በቅዱሱ ኪዳን የኢትዮጵያዊነት ሃይማኖትም፡ ትጥቅና መሣሪያ ተሟልቶ የሚያካሄዱት፡ የቆራጥነት ተጋድሎ እንጂ፡ ባላዋቂነትና በፍርሃት፡ በማመንታትና በውልውል የሚሰለፉበት አይደለምና፡ በርቱ!

በዚች፡ በእውነተኛዬቱ የመንፈስ ቅዱስ አምልኮ ተነሣሥታችሁ የምትሠሩ ከኾናችሁ፡ እግዚአብሔር፡ ከነእናቱ፡ ከእናንተ ጋር ነውና፡ የድካማችሁን መልካም ፍሬ የምትሰበሰቡ ትኾናችሁ! እኛም፡ በጸሎታችን አንለያችሁም።

---

ንቡረ እድ ኤርምያስ ከበደ ወልደኢየሱስ፡  
በኢትዮጵያ፡ የእግዚአብሔር መንግሥት አገልግሎት፡  
አገልጋይና ተጠሪ